

قبیلے ایک سمت سے دوسری سمت میں ہجرت کرتے ہوئے، بے مقصد بے منزل بادلوں کے قبیلے رنگتے رہتے، رک کر کھڑے ہو جاتے، پھر رنگنے لگتے، بادل جانے کدھر سے بھٹک بھٹک کر آئے، ٹوٹے پھوٹے بادل، بادلوں کی پھٹکیں، پھٹی ٹوٹی روپلی بدلیاں، اکادکا میلے گالے اور آہستہ آہستہ آپس میں پیوند ہونے لگتے اور سورج پہ ایک باریک نقاب پڑ جاتا اور دھوپ کھیتوں اور میدانوں میں جلدی جلدی چلتی ہوئی درختوں کو پھلانگ کر اوٹ میں جا چھیتی۔

”آج تو بادل آئے ہیں، کوئی راہ گیر چلتے چلتے کہتا۔“

گندل آسمان کو دیکھتا، پھر روکھے لہجے میں کہتا ”برسنے والے نہیں ہیں“
میلے اگلے بادلوں کے قبیلے بے گرج بے گرج برے گزر جاتے اور آسمان پھر خالی خالی نظر آتا۔

”ٹیرڑی بول رہی ہے، مینہ آئے گا،“ چھتی ہوئی ٹیرڑی کی آواز پر تانی اماں امید بھرے لہجے میں کہتی۔

”تانی اماں،“ بنی پوچھنے لگتی ”ٹیرڑی چھتی کیوں ہے؟“

”بیٹی پانی مانگے ہے، بادلوں کو پکارے ہے۔“

”تو بادل سے پانی پلاوے ہیں؟“ اچھے کا تخیل بہکنے لگتا۔

”ہاں بیٹا، ڈوبی بد نصیب ہے، بھسے کو پانی نہیں پلایا۔ ایسی بد دعا لگی کہ ٹیرڑی بن گئی“

چونچ میں پانی کا قطرہ نہیں جاتا۔ دماغ میں جمید ہے، بونڈ پڑے ہے تو دماغ کے رستے حلق تر ہووے ہے، پھر پیاسی کی پیاسی۔“

ٹیرڑی پانی مانگتی رہتی۔ بادلوں کو پکارتی رہتی۔ ٹیرڑی کبھی ٹیک دوپہری میں ٹسکا دتی

کبھی رات کے سناٹے میں پکارتی، بونڈ پانی کی ہر صورت نہیں پڑی۔ جلتی پھنکتی ہوپہریاں گھر سے اٹ گئیں اور تارے کہ راتوں کو جگمگاتے تھے اب میلے میلے دکھائی دیتے۔ برسات

برسات کے تحفے، ساون کی جھڑی نہ بھا دوں کی بھد بھدی، ساون کے بسنتی سندری ندیے
 کہ پچھلے برس ٹکدھڑی بکے تھے نہ بھا دوں کی جامینیں، گیلی زمین سے اٹھتی ہوئی سوئدھی باس
 نہ پچ پچ کرنے کرنے گھوروں سے آتی ہوئی بساند۔

روز صبح کہ کبھی بالکل مٹیالی موتی اور کبھی ہلکی سیلی اٹھنا اور جھونڑ کی طرف نکل جانا۔ آگے آگے
 باپا چھپے پیچھے وہ بھیتوں پہ قدم رکھا کہ گندل اچانک سے کبھی کسی درخت کے پیچھے سے، کبھی مینڈھ
 پہ چپتا ہوا آتا، قریب آکر آہستہ سے سر جھکا کر کھڑا ہو جاتا، سرکار کر ملا جل گیا، گندل اور ہیرا
 کنواں سارے سارے دن چلاستے، راتوں کو چلاستے، گجر دم اٹھ کر چلاستے، بڑی کی پکار اور
 ہیرا کی تان پھنکتی دوپہروں اور سناٹا راتوں میں سناٹا دیتی، صبح کا گجر بجتا تب سناٹا دیتی اور جب
 دھوپ ڈھل کر مینڈھ مینڈھ سر کرنے لگتی تب سناٹا دیتی۔ مگر زمین پیاسی ہوئی اور بوؤں اور آندھوں
 کا زور قائم رہا۔ گندل روز کسی فصل کے جلنے کی خبر سنا دیتا۔

”سرکار..... کی اُجڑ گئی..... کل سرخ آندھی آئی تھی۔“

باوا نے خاموشی سے جینک درست کی بھنکارے، آہستہ سے بوریہ ”اچھا“ اور کنوئیں
 کے پاس سے نکل کر کھیت کی مینڈھ پر ہوئے۔

”بی بی میں نے والوں سے جھانک کے دیکھا، آسمان سرخ، خون کی بوئی، منڈیریں اور

دوالیں لال لٹو۔“

بڑی آپا کہ دہشت کی کیفیت ان کی صورت اور لہجے دونوں سے ظاہر تھی بولیں ”تائی

اماں، ہماری عمروں میں تو ایسی آندھی کبھی نہیں آئی۔“

”نابی بی، ہم نے نیئیں دیکھی“ تائی اماں بولیں ”بڑی اماں ہاں سنایا کرتی تھیں کہ

عذر سے پہلے ایک دفعے آئی تھی، ایسی سرخ کہ آسمان مانو خون ہو گیا اور دوالیں اور

منڈیریں اور مٹیں جیسے کسی نے سرخ پڑیا مل دی ہو۔“

”بہنوں ہم تو یہ جانیں ہیں۔“ بڑی آپا کے لہجے سے دہشت کی کیفیت مٹ گئی تھی

اور دکھ کا رنگ پیدا ہو چلا تھا جب سے اس سخت ماری کو بھٹی کی نیم کھدی ہے روز ایک آفت ٹوٹتی ہے۔، تائی اماں نے فوراً تائید کی ”یہ تو سچ کہو ہے چھموں۔ ابامیاں کے سامنے جب شیر جس نے ایک دفعہ ذکر کیا تھا انہوں نے صاف منع کر دیا تھا کہ ہم اس زمین کو ہاتھ نہیں لگائیں گے، اس پر اثر ہے آباد نہیں ہو سکتی۔“

”تائی اماں آپ ہیں بڑی تنگی۔“ امی بولیں ”بھی یہ تو وقت کی بات ہے۔ کام بنتے بھی ہیں بگڑتے بھی ہیں۔ سنو رہا ہے تو کہہ دو نصیب در ہے، بگڑ جائے تو افریتا دور،“ تائی اماں نے فوراً جواب دیا ”ہو تو ہمارے کسی بات کو ماننی ہی نہیں، نہ تیرا خصم مانے اچھا بی بی ہم ہی بے وقوف ہیں۔“ تائی اماں چپ ہو گئیں۔

بڑی آپا کا ذہن بھٹک کر کسی اور طرف بالکل سوچ بھر سے لے بیٹھیں: ابامیاں اور ان کے ساتھ کوئی اور..... ایک خیال کہ میرلو علی ہیں۔ ابامیاں اور بڑے اپاریشن سے ہیں..... پھر جیسے میرلو علی چلائے ہوں..... حویلی کی ڈاٹ پھٹ گئی۔..... بس میری آنکھ کھل گئی.....“

تائی اماں ہل سی گئیں، کچھ دیر تک کم سم خلا میں نکلتی رہیں، پھر ہیلو بدلتے ہوئے ٹھنڈا سانس لیا، بولیں ”بعضا خواب تو سچ سچ عین عین سچ ہو جا رہے۔“ تائی اماں خاموش ہو گئی تھیں، لیکن جب کوئی اور نہ بولا ”اور امی اور بڑی آپا کم امتحان بنی بیٹھی رہیں تو پھر بول پڑیں، مگر اب کے ان کے لہجے میں تلخی بھی تھی۔ اب ادھٹیں کو ٹھٹیں بناتے رہو، حویلی تو ننگ لگ گئی۔“

بڑی آپا نے جواب میں ٹھنڈا سانس بھرا، بولیں ”ہاں بہنوں،“ اور چپ ہو گئیں۔ کو بھٹی کی تعمیر شروع ہو چکی تھی۔ تھانے کچری کا قصہ ختم تھا، ابامیاں کے رقبے پر چے احتیاط سے باندھ کر پھر کتابوں کے بھرے لکڑی کے صندوق میں ڈال دیے گئے۔ اب باوا کا سارا سارا دن بھونڈ پر گزرتا۔ امی نے اسے بھی اس الجھڑ سے میں

پہنسا دیا۔ ”اجی تم اکیلے کہاں تک سارے کام کی دیکھ بھال کرو گے۔ اپنی عمر کو دیکھو۔ ذرا
 گرے تو کھٹیا سے ایسے لگو گے کہ اٹھانہ جائے گا ضمیر گھر میں بیٹھا کیا کرتا ہے کیوں اس
 سے نہیں کہتے کہ کام کی دیکھ بھال کرے“ گھر میں وہ بیٹھتا بھی تو کیا فرق پڑتا۔ دوپہری بھر
 دالان بھائیں بھائیں کرتا اور آگن پتتا رہتا اور نیم کی ٹہنیاں کبھی تھکے تھکے ہلکورے لیتیں اور
 کبھی سر نیوڑھا کر چپ ہو جاتیں۔ تجسینہ تھی گھر ہی میں کبھی دالان میں کبھی آگن میں کبھی
 کیاری پہ، دور سے جھلک نظر آئی اور آن کی آن میں او جھل۔ امی نکلیں کہ ہر وقت اسے
 نظروں میں رکھتیں۔ اُٹھتے بیٹھتے اسے احساس رہتا کہ امی کی نظریں ساتھ ہیں اور غماصہ کہ
 رہی ہیں۔ گھر سے خفتان ہونے لگا، مگر باہر بھی سکون تو نہیں ملا سیمنٹ کی جا بجا ڈھیلن
 دڑیوں کے سرخ سرخ ڈھیر بھیکا گارا جہاں سے راج بھر بھر پرانتیں سر پر رکھ ادب سنی
 دیواروں کی طرف جاتے۔ سر پر ہی چڑھ چالوں پہ پہنچتے اور پرانتیں خالی کر کے پٹ آتے
 اور وہ سرخ اینٹوں سے لدے گدھے کہ ان کے لد بھند کر کے جلنے کا تانادان بھر بندھا رہتا
 لگتا کہ یہ بھی نہیں شہر تعمیر ہو رہا ہے۔ گدھوں کے آتے جلتے فلفلے روڑیاں کٹنے اور
 آریوں اور آروں کے چلنے کا ترنم، راج مزدور، اٹھتی اور سچی ہوتی دیواریں، یہ چہل پہل
 اس کے تئیں ایک مہنگم شور تھا، ایک بے سمت سرگردی۔

”ضمیر میاں، سر دیں کیسے نہیں؟“

”کیوں؟“

بوڑھے بڑھی نے عینک درست کی، بولا: ”کل جو لکڑی آئی تھی، غائب ہے۔“
 ”لکڑی غائب؟“

لکڑی کس نے غائب کی، ایک ایک سے پوچھا گیا، ڈانٹا گیا۔ راج مزدور کام چھوڑ چھوڑ
 گرداس کے جمع ہوئے اور لگے ایک دوسرے کو تہمت دینے۔ پھر باوا اُسے تشدد کرتے۔
 مزدور ایک دم سے چپ ہو گئے۔ انہوں نے سیدھے سیدھے سوال کئے۔ ایک راج نے

اُکھڑے اُکھڑے جواب دیے۔ شک پڑا، نکال دیا۔

سردلوں اور چوکتوں کی لکڑی غائب ہوئی۔ پھر اینٹوں پہ گمان گزرا کہ کم ہیں۔ پھر سمینٹ کی چند لہریاں گم ہوئیں جس کی پشتک پڑا، نکال باہر کیا۔ پوری کاسلسلہ جاری رہا اور راجوں کو نکالنے کا سلسلہ لمبا ہوتا گیا۔ لیکن راج مزبور وہی تھے، ایک تھیلی کے چمے بٹے۔ نکالے ہوئے راج پھر کام پر آنے لگے۔ پھر نکالے گئے پھر کام پر لگے اور برائی کا ایک چکر قائم ہو گیا۔

”کام اب تک شروع نہیں ہوا؟ کہاں ہیں راج؟“

”ضمیر میاں، خزانہ؟“ ایک راج نے پراسرار سے لہجے میں دبی زبان سے کہا۔

”کیسا خزانہ؟“

اجی برآمدے کی نیم کھودتے کھودتے پھنکا ہوا سب کھودرٹے ہیں اسے....

خزانہ بچکے گا۔

راج سارے کے سارے دن بھر کھدی ہڑٹی نیم کو کھودتے رہے، گرا کرتے رہے۔

جنہوں نے کھدائی میں حصہ نہیں لیا وہ امید و بیم میں بٹے وہاں بیٹھے رہے اور سر ضرب۔

حیرانی کا مظاہرہ ہوتا رہا۔ شام کو کھلا کہ کالسی کا دیکھا ہے، کوئلے اس میں بھرے ہیں۔

”اشرفیٹس کوئلے بن گئیں“ تائی اماں افسوس بھرے لہجے میں بولیں ”اجی قسمت کی بات

ہے اسد بی بی نیت کا بھی معاملہ ہووے ہے۔ میں تو جانوں کسی راج کم نخت کی نیت میں

فرق تھا۔“

راجوں کی نیت کا فرق قائم رہا اور تعمیر کے ساتھ فراہمی کی صورت چلتی رہی۔

راجوں کے بہنگم شور سے دل اٹنے لگتا اور داں سے ہٹ کر کنوئیں کے پاس بڑکے

پیڑ کے نیچے آجاتا۔ گنڈل کی پکاڑ، میرا، اورے میرا.... ہیرا ہوت۔“

”ہمچے۔“

”اومے چھوٹے میاں آیوں ہیں، کھاٹ ڈال دے،“

”آیا۔“

ہیرا مینڈھ مینڈھ ہوتا لپک بھپک آتا چارپائی بچھ جاتی۔ برط کے گھنے سائے
میں لیٹ کر سوتے کتنا سکون ملتا۔ گندل راکھ میں دبا ہوا اُپلا کر پتا، چمٹے سے توڑ کر چلم بھرتا
اور پانی منتی کے سہارے بیٹھ چلم پینے لگتا۔
”ضمیر میاں،“ ہیرا بولا۔

”ہوں۔“

”یو کو بھی کب تک بنو گی؟“

”بن رہی ہے۔ بن ہی جائے گی۔“

”تو وا کے بعد سگرے حویلی والے یاں پہ آجاویں گے؟“

”اور کیا؟“

”اور حویلی خالی ہو جاوے گی؟“

”خالی؟ ہاں۔“

گندل نے چلم پیتے پیتے آنکھیں کہ بند ہو چلی تھیں کھولیں، کھنکا را، چلم ہیرا کی طرف
برٹھا دی آنکھیں پھر منہ لگیں۔ گنگنا نے لگا:

رات گنوائی سوئے کے دوس گنوا لکھائے

ہیرا جنم امول تھو کوڑی بدلو جلے

اس کی آنکھیں بھی بند ہونے لگی تھیں اندھ بیٹھی بیٹھی غنودگی آنکھوں میں آنکھوں کے

راتے پورے بدن میں اترنے لگی تھی کہ منشی جی کی آواز نے چوڑکا دیا۔

”ضمیر میاں،“ منشی جی کی آواز گھرائی ہوئی تھی۔

اس نے آنکھیں کھول دیں ”کیوں؟“

”کوئی سوکھ گئی۔“

”کوئی سوکھ گئی؟“ وہ حیران رہ گیا۔

”جی“ منشی جی بولے ”کوئی سوکھ گئی۔ اب پانی کہاں سے آوے۔ کام رکا پڑا ہے۔“ وہ اُٹھ کھڑا ہوا۔ پہلے کوئی کے پاس گیا کہ جہاں مخفی سارے کام چھوڑ چھوڑ کر جمع تھے، کچھ کوئی کو جھانک جھانک کر دیکھتے تھے، کچھ نے ٹوکیاں بنا ٹیٹیں اور درخت کے سائے میں بیٹھے حقے پیتے تھے، اینڈ تے تھے، پھر گھر کی طرف ہولیا۔

بڑے کمرے کا دروازہ کھول کر اندر گیا تو باوا کی سوالیہ نظریں اس کی طرف اٹھ گئیں اور بڑی آپا بے ساختہ بولیں ”اے ہٹے ایسی دھوپ میں مارا مارا پھرے ہے دیکھو تو سہی منہ سرخ ہو رہا ہے۔“

باوا بڑی آپا کی بات کو نظر انداز کر کے اسے انہیں سوالیہ نظروں سے دیکھتے رہے

”کیوں؟“

”کام رک گیا“ اس نے آہستہ سے کہا۔

”کیوں؟“ باوا نے پھر اسی نیم استعجابیہ لہجے میں سوال کیا۔

”کوئی سوکھ گئی۔“

”کیسے؟“ بڑی آپا چونک پڑیں۔

بڑی آپا کا سوال بے جواب رہا۔ وہ بولنا چاہتا تھا۔ لیکن باوا کے بتور دیکھ کر چپ

ہو گیا۔ باوا خاموشی سے اُٹھے، پکڑے درست کٹے، جوتا پہنا، باہر ہوئے۔

باوا کے باہر چلنے پر سکتہ ٹوٹا۔ تائی اماں نے پھریری لی ”اے صنیر کوئی اسچ پچ

سوکھ گئی کیا؟“

”جی تائی اماں۔“

”کیسے سوکھ گئی؟“ بڑی آپا نے سوال کیا۔

”گرمی سے۔“

”گرمی سے؟“ تائی اماں کے لہجے میں طنز کا رنگ تھا ”گرمی سے کہیں کنوئیں سوکھا کریں

ہیں۔ آخر رہٹ کا کنواں بھی تو ہے، دن رات چلے ہے ڈوبا، وہ کیوں نہ سوکھا؟“
 ”تائی اماں،“ وہ کہنے لگا ”یہ کوئی تو تھوڑے دنوں کے لئے کھد والی تھی۔ کچی تھی اٹھلی تھی۔
 دھوپ سخت پڑی، سوکھ گئی۔“

وہ بڑبڑائیں ”ہاں اب جو جی چاہے کہہ لو۔“ اور چپ ہو گئیں۔

بڑی آپا چپ تھیں۔ امی بھی۔

پھر امی نے جباہی لی، بولیں ”ڈوبی کو بھی تو ایسی کھٹائی میں پڑی ہے کہ بن ہی نہیں
 چکتی روز کھنڈت پڑے ہے۔“

بڑی آپا اسی طرح چپ تھیں۔ تائی اماں چپ تھیں۔ تائی اماں چپ رہیں، پھر بڑی

آپا سے مخاطب ہوئیں ”چھوٹے تجھے یاد ہے جب پیر جی والوں کا گھر بن رہا تھا؟“

”ہاں“ بڑی آپا نے کھوئے کھوئے انداز میں جواب دیا اور پھر خیال میں ڈوب گئیں۔

”بڑی دھوم سے خریدی تھی زمین،“ تائی اماں شروع ہو گئیں ”وہ شخصیں کہ اللہ کی پناہ جیسے

زالا انہیں کا گھر بن رہا ہے۔ نیم کھدی۔ اسی دن کوٹیا کھدی پیر جی نے بھر بھر دو تے نکلتیں پائیں۔

برادری کا ایک ایک بچہ گیا، نکلتیں کھائیں، بھر بھر گلاس پانی کوٹیا کا پیا۔ پانی ڈوبا ایسا ٹھنڈا

اور بیٹھا کہ کیا بتاؤں،“ چپ ہوئیں پھر شروع ”بی بی“... تیسرے دن صبح کو جو سقہ ڈول

ڈالے ہے تو ڈول کھٹ سے زمین میں جا کے رگا۔ کوٹیا سوکھی۔“

بڑی آپا تائی اماں کا منہ تکنے لگیں۔

امی پھر کر بولیں ”اجی تائی اماں نیت کا بھی تو پھل ملے ہے۔ یہ ڈوبے پیر جی والے

ہیں بھی تو اوجھے۔“

”یہ تو سچ ہے ہو،“ تائی اماں بولیں ”مگر بعضی بعضی زمین بھی ایسی ہووے ہے کہ آباد

نہیں ہوتی۔ اب یہ دیکھ لو کہ پیر جی نے لاکھ کوشش کی، دوسرا کنوارا بھی کھدوایا، مگر ایسی کھنڈت پڑی کہ ڈوبامکان ہی نہ بنا۔ انہیں دنوں بڑا پوتہ جوان جہان، یہ چوڑی چھاتی، یہ ڈیل، گھڑیلوں میں چٹ پٹ ہو گیا۔۔۔۔۔ اسی برس اس کی آنکھ بند ہو گئی۔“

بڑی آپاچپ۔

امی سوچ میں پڑ گئیں، پھر بھی کبھی آواز میں بولیں ”خیر تائی اماں یہ تو رہنے دو۔ مکان تو وہ بنا ہی۔ اور بھی ایسا اچھا مکان بنا سکتے تھے تو اس کا ثانی ہے نہیں۔“

”اے کیا بنا،“ تائی اماں نے بڑا ہی سے کہا ”یہ کوئی بننے میں بننا ہوا۔ گھر اُجڑ گیا تو ڈوبا گھر بنا۔ بڑا بیٹا گیا، باپ گیا۔ چھوٹے نے کچا پکا پتھوایا۔ اب تم کہہ دو کہ شہ میں اس کا ثانی نہیں بھلا کیا اس میں سرخاب کے پرنگے ہیں۔ پیر جی نے جو نقشہ بنوایا تھا اس کا تو یہ ادھیائی بھی نہیں۔“

امی لا جواب ہو گئیں۔ بڑی آپاچپ بھی رہیں، پھر انہیں خیال آیا کہ نماز کا وقت ہوتا ہے۔

گوارا کہ دن بھر دھوپ میں پتا تھا گاڑھا ہوا، پھر اس پہ پیریاں جسنے لگیں، پھر سوکھ کر ترخنے لگا۔ انجنہاریاں کہ دن بھر منڈلاتی تھیں اور پگھلا سونا سمیٹتی تھیں، بھرت کر گئیں باؤ نے کنوئیں کا خیال چھوڑا اور نل کا بندوبست شروع کیا۔ تعمیر کا کام بند، نل ڈالنے کا کام شروع تھا۔ پیلے گارے کے سوکھے ڈبے بن گئے، ادھ بنی دیواریں کہ دور سے گیلی اور بھیگی دکھائی دیتیں تھیں۔ ان کی نرمی غائب ہونے لگی۔ راج کو دن بھر اینٹیں جاتے تھے اور دیواریں چنتے تھے دیواروں کو ادھ بنا چھوڑ کر خپلے گئے تھے۔ اور ادھ بنی دیواروں پر سکوت طاری تھا۔ سوکھی کوٹیا کے پاس مزدور دن بھر کام کرتے، جہاں پہلے لمبی لمبی چھڑیں نصب نظر آئیں اور ان میں بندھی ہوئی لمبی رسی۔ پھر وہ چھڑیں غائب ہوئیں اور پستہ قد نل نصب ہوا۔ نل چلا، نل کے ساتھ گارا گھلا ہوا اور خشک ادھ بنی

دیواروں میں مٹی کی رو پھر سے دوڑی اور انجھنا ریاں کہ گارے کو سوکھا دیکھ کر ٹل گئی تھیں اور
 کبھی نل کے پاس کی پیلی پاکیزہ کچر پر منڈلاتیں اور کبھی گارے سے رس کھینچتی دکھائی دیں۔
 نل دن بھر شور کرتا اور دن بھر دیواروں پہ کھٹ کھٹ ہوتی رہتی، اور دن بھر وہ کبھی
 تازہ تازہ بنی ہوئی دیواروں اور سندھی خوشبو والے کمروں میں جہاں بلبہ اسی طرح پڑا تھا
 گھومتا، کبھی اس کھڑاگ سے بیڑا ہوتھک تھکا کر بڑکے درخت کے نیچے آجاتا اور پھر اینٹوں
 اور روڑیوں اور نل کے شور سے دور چھاؤں اور سکون اور گندل کی چلم سے نکلتی ہوئی غنود
 آمیز گڑگڑ اور بند ہوتی ہوئی آنکھیں۔

رات گنواٹی سوئے کے دوس گنوا یو کھائے

میرا جنم امول تھو کوڑی بدلو جائے

میرا اپنے پھٹے ہوئے پیروں کو دیکھتا۔ انگلیوں اور ہتھیلیوں کو دیکھتا کہ چرس کی
 رسی کی رگڑ سے سُرخ ہو گئی تھیں، چھل گئی تھیں اور کہنے لگتا ”گندل، کہا اچھا ہے ایشور
 کی، اب کے ورشا ہوگی؟“

گندل کھانتا اور چلم پیئے اگتا۔

میرا چپ بیٹھا رہتا اور پھر آپ ہی آپ بڑبڑانے لگتا ”اچھا سا دن بیو، ایک
 بار بھی آکھانٹیں پڑھی“

بنی اور اچھے حویلی سے آنکھ بچھا کر نکلتے اور دوپہری بھر بھونٹ میں منڈلاتے رہتے
 اچانک کسی سمت سے نمودار ہوتے اور دور سے آواز لگاتے ”ضمیر بھائی، دیکھو ہمارے
 پاس بڑیا۔“

”بڑیا بڑیا اللہ میاں سے میرا سلام کیو“

”اور میرا بھی، اچھے ٹکڑا لگاتا۔“

”بڑیا بڑیا اللہ میاں سے میرا سلام کیو اور اچھے کا بھی۔“ اور بڑیا بنی کی ننھی منی

پسلی سے نکل کر فضا میں تیرنے لگتی۔

وہ انہیں ڈانٹنے لگتا کہ کہاں پھر رہے ہو دھوپ میں..... ادھر آؤ۔“

دونوں کے دونوں رکھتے ایک دوسرے کو کنکھیوں سے دیکھتے اور پھر اُلٹے بھاگ

پڑتے ”ضمیر بھائی ہم گھر جا رہے ہیں۔“

بہن اور اچھے نظروں سے اوجھل ہو جاتے اور وہ اپنے کام سے لگ جاتا۔ پھر وہ

بڑکے نیچے چارپائی پر آکھٹا اور اس کی آنکھیں بند ہونے لگتیں کہ وہ پھر آن وار دہوتے،

مگر اس مرتبہ ڈرے ہوئے آنکھوں میں دہشت۔

”ضمیر بھائی کر کھٹا۔“

”اے“ اچھے اشارے سے بتاتا ”کھٹا ال کے پڑ پڑ سرخ ہو گیا ہمیں دیکھ کے۔“

”تو گھر نہیں گئے تھے؟“ وہ انہیں گھر کے دیکھتا اور دونوں کے دونوں اپنی جگہ پر

بچے ہو جاتے۔

پھر وہ انہیں گھر چپ کے گھر کے چلتا۔ کبھی منڈھ پہ، کبھی بکھی میں، دگر، پھر

پکی سڑک، سڑک سے گلیوں میں، ٹھیسروں کی گلی، پھر بڑیا، پھر پیاؤ کی گلی، پھر لال مندر۔

پھر گھر آ جاتا، پتہ آنگن، سنسان والاں کہ کسی کسی گوشے میں کڑیوں کے قریب اکا دکبار

بھنبھنا رہی ہوتی۔ دل کہ اندر قدم رکھتے ہوئے ذرا ذرا دھڑکتا پھر ڈوبنے لگتا اور

وہ پھر اُلٹے پاؤں بھونپ کو ہولیتا۔

(۶)

کوٹھی کی تعمیر جاری تھی: رکی، رک کر شروع ہوئی، شروع ہو کر رکی، رک رک کر

جاری رہی۔ باوا کا اندازہ اک ذرا غلط ہو گیا تھا، مدت اور لاگت دونوں کے بارے

ہیں۔ اگنے سے دُکنا خرچا جا چکا تھا اور تعمیر تھی کہ ابھی تک ختم ہونے میں نہیں آئی تھی۔
 تعطیلات اس کی ختم ہو رہی تھیں۔ تعلیم کا اس کا سلسلہ جاری رہے گا کہ ختم ہوا چاہتا ہے۔
 اس کے دل میں شک پیدا ہو چلا تھا۔ امی کی باتیں بھی معنی خیز تھیں اور باوا کی خاموشی بھی۔
 امی نے مختلف موقعوں پر مختلف لہجوں میں بات کی لیکن مرکزی نکتہ ایک ہی تھا۔ تائی
 اماں سے کہہ رہی ہیں ”اجی تائی اماں، پڑھائی تو بنی اسے یہ ختم ہو جاوے ہے ہوئے
 ایم اے کی تو بس ٹیم ٹام ہے میں تو ان سے یہ کہہ رہی ہوں کہ بس کرو۔ بی اسے کڑی لیا ہے
 نوکری جیسی قسمت میں ہے مل جاوے گی۔ سخت مارے ایم اے سے کیا مہر خاب کا پر لگ
 جاوے گا“ اسے سمجھانے لگتیں ”بھیا اس پڑھائی کو طاق میں رکھو اور کچھ کرو۔ باپ کی پنشن
 ہو گئی ضعیفی کا وقت ہے۔ اسی وقت کے لئے تو اولاد مانگیں ہیں کہ پیری کا مہارا بنے۔
 وہ کماٹے ہم کھائیں مگر تمہاری پڑھائی ہی ختم نہیں ہوتی۔ بچکے تو ہو نہیں کہ تمہیں ہر بات
 سمجھائی جاوے خود بھی غور کرو حالت کو دیکھو۔ مقدمے میں اتنی رقم کھلیان ہوئی اور
 حویلی ہار کے بیچھڑ رہے۔ نگوڑی کو مٹھی پیسے لئے جا رہی ہے اور پوری نہیں ہو چکتی آمدنی
 ہر طرف بند ہے، خالی پنشن ہے۔ پڑھائی کا بوجھ کیسے اٹھائیں گے۔“ امی کہتیں رہیں
 وہ سنتا رہا، باوا خاموش رہے، پھر لو لے، مگر نہ مشورہ نہ دلیل نہ نصیحت، دو ٹوک بات
 ”پڑھائی بند کرو، نوکری کا بندوبست کرو۔“

باوا کی رائے تھی کہ وہ فوراً یہاں سے روانہ ہو جائے، کالج سے سرٹیفکیٹ لے،
 ان کی چٹھیاں لے کر مختلف افسروں کے پاس کہ کچھ کے وہ ممنون احساس تھے اور کچھ پر
 ان کے احسانات تھے جائے اور نوکری کا معاملہ کرے مگر امی کو یہ ایک خیال آیا کہ حویلی
 سے کو بھیجی میں منتقل ہونا ہے، یہ کام اکیسے آدمی کے بس کا کیونکر ہے۔ بات باوا کی سمجھ
 میں آگئی۔ روانگی اس کی دو دن کے لئے ملتوی ہوئی اور مکان کی منتقلی وقت سے پہلے
 شروع ہو گئی۔

رات دیر تک وہ جاگتا رہا۔ تائی اماں عشا کی نماز سے فارغ ہو بیچ آگن میں پرے
 ہوئے کھرے چمپر کھٹ پہ آلیٹیں اور اچھے اور بنی کے پے درپے مطالبوں پر خاک بسر آوارہ
 وطن شہزادوں اور نامراد شہزادیوں کے قصے سننے لگیں۔ کہانی کسی منزل پہ نہ پہنچی تھی کہ بنی سو
 گئی پھر اچھے کی آنکھیں بھی بند ہونے لگیں تائی اماں کہانی کہتیں رہیں اور جب سننے والوں
 نے خراٹے لیے شروع کر دیے تو پھر ان پہ بھی غنودگی طاری ہونے لگی۔ باوا کہ رات کو فرانت
 اور اٹھینان سے تھرا اور ملل کے کڑتے میں موڑ ہے یہ بیٹھے گھنٹوں خاموش حلقہ پیتے رہتے
 تھے اور اسے پتہ نہیں چلتا تھا کہ وہ کس وقت چارپائی پر لیٹے ہیں آج اس کے سامنے
 اٹھے، حلقہ الگ رکھا اور چارپائی پر لیٹ گئے تحسینہ نے آہستہ سے اٹھ کر لائین مندی
 کی اور اسی آہستگی سے پھر اپنی چارپائی پر جا لیٹی۔ رات بھبک چلی تھی تارے گرد میں
 اٹی میل کوڑیاں، ہلکے اجل گئے تھے۔ آخر بڑی آپا بھی کہ عشاء کے وقت سے لے کر
 اب تک نماز کی چوکی پہ ایک پہلو بیٹھی تسبیح کو گردش دیتے جاتی تھیں چوکی سے اٹھیں۔
 لائین کی لومندی ہوتے ہوتے کھینے لگی تھی کہ انہوں نے بڑھ کر بتی تیز کی، مگر فوراً ہی وہ
 پھر مندی ہونے لگی۔ لائین اسٹول سے اٹھا کر کان کے قریب لا اُسے ہلایا، تحسینہ کو آواز
 دینے لگیں ”تحسینہ“

”بی“

”بی بی تیل نہیں تھا لائین میں؟“

”ڈالالو تھا“ وہ رک کر آہستہ سے بولی ”مگر بوتل میں تیل ہی نہیں تھا، ذرا سا تھا۔“

بڑی آپا نے لائین کو اسٹول پہ رکھا، بڑبڑانے لگیں ”لائین تو جا رہی ہے اب رات بھر

اندھیرے میں پڑے رہو۔“

رات بھبک کر خنک ہوئی، رات کہ بتی کی روشنی کے داغ دھبوں سے پاک تھی۔

بے میل، بے داغ اندھیری رات تائی اماں کے خراٹے، اب شاید بڑی آپا بھی سو گئی

تھیں، اس کی آنکھیں بھی نیند سے بوجھل ہو بند ہونے لگیں۔
 آنکھ کھلی تو پھر وہی روزمرہ کی فضا، بڑی آپا نماز کی چوکی پہ بیٹھیں ہوئیں، وہی پرسوز
 رقت بھری آواز

مولا علی، وکیل علی، بادشاہ علی
 اُس کی آنکھیں پھر بند ہونے لگیں، اسے لگا کہ نیند کی افلیم سے بُکا کی آواز آ رہی ہے۔
 شیوہ اگرچہ اپنا نہ یہ وعظ و پند ہے
 پر اس کو سن رکھ اسے کہ تو کچھ دیر مند ہے
 کیا ہے جو عرصۂ تنگ ہوا کام بند ہے
 دل جمع کر کہ مدت مولا بلند ہے

یعنی کرم شمار ہے مشکل کشا علی
 مولا علی، وکیل علی، بادشاہ علی

امی نے اسے جھنجھوڑا "ضمیر اٹھو، کام کے دن تو سویرے اٹھ جا یا کرو، روز وہی بارے سے
 سنا، ڈوبی نیند نہ ہوئی، افیم ہوئی، وہ لیٹے سے اک دم اٹھ کھڑا ہوا۔ آنکھ کھول کے دیکھا
 تو صحن کی شکل ہی بدلی ہوئی تھی۔ یہاں پرانا دنیا بھر کا اسٹکباڑ کہ کمرؤں، کوٹھڑیوں میں بند
 تھا۔ اب صحن میں اُس کا اڑنگ لگا تھا۔

بڑے باکی بیٹھک بھی کھلی۔ سرخ اور سرسٹی چلیں کہ بعض یہ سنہری بعض پہ روپنی
 باریک جالی کھدی تھی۔ اُسی پرانے قرینے سے چنی رکھی تھیں۔ ان پہ گرد کی تہ کچھ زیادہ
 دبیر ہو گئی تھی۔ پتیل کا چمکتا اگالداں، کونے میں رکھی ہوئی لام کی شکل کی چھتری، لمبا چوڑا
 تخت، تخت پہ اجلی چاندنی اور قالین اور گاؤتیکہ تخت کے برابر کونے میں رکھا ہوا ٹھنڈا
 حقہ اور ڈاٹ والی چھت کے کندوں میں لٹکا ہوا بجاری جھالروالا پنکھا کہ ساکت اور
 ساکن تھا، پر لگتا تھا کہ ابامیاں ابھی آئیں گے۔ گاؤتیکے سے کمر لگائے بیٹھیں گے۔

اور جھاروالا پنکھا حرکت میں آئے گا اور اس کی بھاری جھال سے نکلتی ہوئی ہوا بیٹھک کے
دنے کو نے میں پہنچے گی۔

”تائی اماں، بڑی آپا اُداس لہجے میں تائی اماں سے مخاطب ہوئیں ”ایسا لگے ہے کہ
ابا میاں ابھی اُٹھ کے ذرا مسجد تک گئے ہیں۔“ بڑی آپا چپ ہو گئیں، ان کی آواز بھر گئی تھی
پھر ان کی آنکھیں بھگینے لگیں۔ پھر وہ آہستہ سے باہر نکل گئیں۔

زنگ لگے برتن اور دیمک چلے کاغذ کہ جانے کن برسوں سے انہیں ہوا اور دھوپ
نہیں لگی تھی، پرانی کیرا لگی پوشاکیں کہ چٹکی مارے سے تارتا رہو نے لگتیں، بزرگوں کی
نشانیوں اور یادگاریں کہ پشتوں سے صندوقوں میں بند تھیں اور خود رکھوالی اور وارث دیدار
سے ان کے محروم تھے، اب یہ سب کی سب دولت اندھیرے کمروں اور تہ خانوں اور
مفضل صندوقوں سے نکل کر صحن میں آگئی تھی۔

”اے بڑی آپا تمہیں کیا ہو گیا ہے،“ امی کمروں اور کوٹھڑیوں کا جائزہ لیتے لیتے باہر
آئیں، بال اور چہرہ اور لباس گرد سب پرانی تھی اور پسینے سے بھیگ چلی تھیں۔ بڑی آپا کو
فراغت سے بیٹھا دیکھ کے چونکیں ”اے بڑی آپا تمہیں کیا ہو گیا ہے۔ ایسے بیٹھی ہو جیسے
کوئی کام ہی نہیں ہے۔ اپنے سامان کی خبر لونا، کب نکلے گا کب جائے گا۔“
”بی بی میرا کیا ہے، تم اپنا سامان نکالو، بڑی آپا خشک سے لہجے میں بولیں۔
“ اے ہے یہ کیا بات ہوئی؟“ امی تنگیں۔

”بات کیا ہوئی بڑی آپا نے اپنی دانست میں لہجے میں بڑی معروضیت پیدا کی تھی مگر اس
سے مایوسانہ احتجاج کا رنگ صاف عیاں تھا، تم اپنا سامان نکالو، بھجواؤ۔“
”اور تمہارا سامان؟“ امی نے تنک کر پوچھا۔

”میرا سامان نہ جائے گا۔“
”کیوں؟“ امی کے جیسے تھے لگ گئے ہوں۔

باوا سامان کے انبار کے پاس کھڑے چیزیں دست کر تے تھے۔ انہوں نے مرطکے دیکھا
پھر سامان کو چھوڑا ہستہ سے قریب آئے۔ امی فوراً ان کی طرف مخاطب ہوئیں ”سن لٹے ہو
جی، بڑی آپا کنتی ہیں میرا سامان نہیں جائے گا۔“
”کیوں؟“ ”کیا بات ہے بڑی آپا؟“

”میں نہ جاؤں گی،“ بڑی آپا نے قطعی انداز میں جواب دیا۔

امی چپ رہا، چپ رہے، پھر لو لے ”آخر کیوں؟“

”کوئی زبردستی ہے تم جاؤ، اللہ تمہیں نیا گھر مبارک کرے۔ میں تو نہ جاؤں گی۔“

”تامی اماں دیکھ رہی ہو۔“ امی نے اب تامی اماں سے انصاف چاہا۔

تامی اماں جھڑکی کے انداز میں بولیں ”سے چھمیں، تجھے کیا ہو گیا ہے، یہ بھی خوب

رہی کہ کہ نہیں جاؤں گی۔ تو بی بی نہیں جاؤں گی تو یاں اکیلی والوں سے سر پھوڑو گی؟“

امی نے فوراً ٹکڑا لگایا ”اور تامی اماں اکیلا بھی یاں کون رہنے دے گا؟“

”اجی میرا رہنا نہ رہنا کا ہے کل ہے۔ تحسینہ پرانے گھر کی ہے۔ دنوں کی بات ہے،

بنائی بنیاد علی آجاویں تو جا رہا بول پڑھواؤں اور گھر سے دھکا دوں۔ بنی ہے سو تامی اماں

سے ملی ہوئی ہے ساتھ چلی جاوے گی۔ رہ گئی میں، سو آنے والوں سے کہوں گی کہ بھیا

ایک کو ٹھہری دے دو۔“

”بڑی آپا کیسی باولین کی باتیں کر رہی ہو۔“ امی غصہ کرتے کرتے سمجھانے پر آگئیں

”ایسی بات کرو کہ سمجھ میں آوے۔ اپنا گھر ہوتے ساتے بھلا دو سروں کے سر پڑنہ توں

بھٹے کو کوٹنا ہوا۔“

بڑی آپا ٹس سے مس نہ ہوئیں۔ امی، تامی اماں، باوا سب چپ امی نے پہلو بدلا اور

اس سے مخاطب ہوئیں ”ضمیر بڑی آپا کا سامان نکال۔“

”دنا میرا سامان نہ نکلے گا۔“ بڑی آپا نے قطعی انداز میں کہا۔

”مگر کیوں؟“ باوانے اسے قطعی انداز میں سوال کیا۔
 ”بس میں یاں سے نہ جاؤں گی، بڑی آپا بھی آج باوا کے مقابلے میں جم گئی تھیں۔“
 ”آخر کیوں نہیں جاؤ گی؟ وجہ؟“ باوا کا لہجہ درشت ہو گیا۔
 ”نہیں جاؤں گی۔“ بڑی آپا نے ترطخ کر کہا، مگر فوراً ہی آواز میں دکھ پیدا ہو گیا
 ”اب تو میرا جنازہ ہی یاں سے جائے گا۔۔۔۔۔ ابامیاں کی آنکھ میٹیں بند ہوئی تھی، میری
 بھی۔۔۔۔۔“ بڑی آپا رو پڑیں، پھر ہچکیاں لینے لگیں۔
 باوا آہستہ سے سر کے اوپر پھر سامان کے انبار پر آکے چیزیں درست کرنے میں مشغول
 ہو گئے۔

”صنمیر۔“

”جی۔“

”ایک ٹھیلہ تولد گیا ہے، اسے لے کر جاؤ۔“

وہ باہر نکلا تو سچ مچ دروازے پر ٹھیلہ لدا کھڑا تھا اور دینی اور اچھے بے صبری سے
 ٹھیلے والے کے پاس آئے، تڑپائی لگاتے کہ جلو، پھر تھپے جلتے اور اپنی پوری طاقت
 سے ٹھیلے کو دھکیلنے کی کوشش کرتے۔ منہ ان کے سرخ ہوئے جا رہے تھے، مگر ٹھیلہ اس
 سے ہنس نہیں ہوتا تھا۔ اس کے کیمپ ٹھیلے والے نے پھر یہی لی اور ٹانڈے سے ہانڈے
 سے لدا پھندا حویلی سے کو بھی کوروانہ ہوا۔

”ٹانڈے ہانڈے سے لے ٹھیلوں کا دن بھرتا تھا بندھا رہا۔ بھر بھر سامان حویلی سے
 لانا اور کو بھیٹ کے برآمدوں اور کوسے کمرؤں میں کہ کیٹوں کی دیواروں کا سینٹ بھی نہیں
 سوکھا تھا۔ انڈیلنا۔ ہر ٹھیلے کے آگے آگے ننھے نقیب بنی اور اچھے کہ کو بھی قریب آتی
 تو آگے جا کر ٹھیلے کی آمد کا پورے حوش سے اعلان کرتے اور صنمیر بیزاری سے پیشوائی کہ
 باہر نکلتا اور سامان اترواتا۔ بنی اور اچھے ٹھیلوں کے آگے آگے نقیب بن کر چلتے،

کبھی ان کا ساتھ چھوڑتے اور کبھی کوٹھالی کے زینے پہ ہوا پچی چھت پہ کھڑے ہو کر منادی بنتے اور کھیتوں سے پرے سڑک پہ رنگتے ہوئے ٹھیلے کو دیکھ کے غل بجانے لگتے ”ٹھیلہ آرا ہے۔ ضمیر بھاٹی ٹھیلہ آرا ہے“ اور جب ٹھیلہ کوٹھالی کی حدوں میں آ جاتا تو چھت سے اتر کر باہر نکل اس کی پیشوائی کرتے، کبھی نقیب، کبھی منادی، کبھی پیشوا، پھر اس پورے دھندے سے جی اچٹا اور ایک بڑیا کے پیچھے کہ بندی پہ بہتی چلی جاتی تھی ہوئیے اور دُور نکل گئے۔

بیزیں، کرسیاں، پلنگ، چھپر کھٹ بڑے بڑے رٹنگ، مقفل صندوق، کوئی ادھبی پینٹری، کوئی ٹوٹا چھوٹا گرڈولنا، دیگ دیکھے، کوئی لمبا بانس انمل سبے جوڑ پائے پٹیاں اور نواڑ کی جکڑی، بانوں کی پچاندی، ساتھ میں ایک جھلنگا، ٹین کے خالی کنسترو، چھوٹے بڑے پرانے ہچکے ہوئے اور نئے چمکتے ہوئے ڈبے، طوطے کی تصویر والی پالش کی خاٹی بیاں بظاہر بے ناؤدہ پر سامان کا باقاعدہ حصہ، ایک اڑنگ تھا کہ برآمدے کی چھت سے جالگا تھا۔ اسے خفقان ہونے لگا۔ سامان اس کے سر پر چڑھا آ رہا تھا۔ برآمدے سے باہر آیا، پھر کنوئیں کی طرف نکل آیا۔ کنواں رکا ہوا تھا، من خشک، بیل ایک طرف کھڑے اونگھتے تھے اور گندل بڑے پپر کے میچے اکیلا حقہ پیتا تھا۔

”گندل آج کنواں نہیں چلا“

”نیئیں میاں“ گندل بولا ”چرس کو کوٹھالی گئی۔ چوہو سے تھی، میرا گھٹائی کرنے گیوہے“

گندل نے اٹھ کر چارپائی ڈالی ”چھوٹے میاں، بیٹھ جاو“

ضمیر بیٹھ گیا۔ گندل نے راکھ سے اپلا کر دیا، چمپے سے توڑ کے چلم میں بھرا، واں سے

اٹھا تو ضمیر کے قدموں میں آ بیٹھا۔

”ضمیر میاں کب جاو گے؟“

”کل“

گندل سوچ میں پڑ گیا، پھر اس نے چلم کا گھونٹ لیا پھر لولا ضمیر میاں۔ . . .

واں کے بعد جدوں ڈپٹی بن جاو تو گندل کو اپنے دھورے بلائے لہجو،
 ضمیر چپ بیٹھا رہا۔ گندل بھی جواب کا منتظر نہیں تھا۔ آنکھیں بند نہیں ہوئی تھیں
 ہاں ایک خواب کی کیفیت ان میں پیدا تھی۔ اس کا لہجہ ادا اس ہو گیا ”چھوٹے میاں، اپنی
 دیٹی میں سکتا نا۔ مے رٹی، ہڈی نے ماس چھوڑ دیو۔ ابامیاں کی آنکھ بند ہو گئی، نیٹیں تو میں
 ابولپش بے لیتا.... یو شریر کام جو گانیٹیں ریو، کچی مٹی کا ڈر باہر مے، اوہک بوجھ پڑو تو
 ڈھے جاو رہ گا، وہ چپ ہو گیا اس کی نظریں اس پاس کی چیزوں سے ہرٹ کر سامنے
 کے کھیتوں میں پہنچ گئی تھیں، جہاں پترم وہ ہریالی پہ دھوپ چھاؤں کا کھیل ہوتا تھا۔
 جلدی جلدی چلتی ہوئی دھوپ، اس کے پیچھے دوڑتا ہوا سایہ، ابر کی ایک ہلکی چادر کھیتوں
 میں پھیلتی چل گئی اور دھوپ کھیتوں سے پر۔ بے سڑک پہ ننگے دھڑنگ لوندوں کی
 ایک لوٹی کہ منہ پہ کالونسل مل رکھی تھی اور ہاتھوں میں چھوٹے چھوٹے ڈنڈے بجاتے
 ہو۔ مے زور زور سے گاتے ہوئے۔

کا۔ لے ڈنڈے سے پیلے ڈنڈے سے

برساتے گا برساتے گا کوڑی کھیت لکٹے گا

کوڑی گئی ریت میں پانی گیا کھیت میں

”بادل آرہے ہیں لگتے تو ہیں برسنے والے سے“ اس کے لہجے میں اس اور شک

کی ملی جلی کیفیت تھی۔

گندل دیر تک اسے ان کو تکٹا رہا، پھر تسک بھر سے لہجے میں بولا ”پورب سے اٹھے ہیں

کیا خرس ہے برس ہی پڑیں“ پھر فوراً ہی اس کی نظر پر بادلوں سے شبنمیں اور کوکھٹی کی سرب

سے اوپر کی اس منڈیر پر جاٹکیں جہاں بنی اور اچھے کھڑ۔ سہتھے بنی نے چٹکی فضا میں بلند کی

”بڑیا بڑیا اللہ میاں سے میرا دم کیو“ اور میرا بھی“ اچھے نے ٹکڑا رکھا۔

”بڑیا بڑیا دونوں کا سلام اللہ میاں سے کیو“ اور بنی کی چٹکی کھلی، گالا بڑیا چٹکی سے

نکل فضا میں بہنے لگی، اونچی اُٹھنے لگی۔

گندل بڑبڑانے لگا "یو یا لکس نے گھنی راڑھ چالیو ہے" پھر چلیا "یا اللہ جی منڈیر سے
پرے کو ہو جاؤ۔"

بنی اودا چھے منڈیر سے چھت پر کود لٹے۔ او جھل ہوئے، پر فوراً ہی پھرا چکے، ننھے
دوسرے منڈیر کے پیچھے سے دم کے دم میں اُبھرے اور پھر او جھل ہو گئے۔

گندل نے پھر چلم منڈ سے لگالی۔ پرے کھیتوں میں وہ تکتا رہا، پھر گڑ گڑ گڑ کی نیند
بھری آواز اس کی آنکھوں پر اس کے پورے جسم پر عمل کرنے لگی۔ آنکھیں منڈ نے لگیں اور
سوزا اور نیند میں ڈوبی وہ آواز ہولے ہولے پھر بھرنے لگی۔

رات گنوائی سوئے کے دوس گنوا لکھائے

ہیرا جنم مول تھو کوڑی بدلو جائے

بڑی آپا جنہیں روتے، پچکیاں لیتے چھوڑ آیا تھا، تھیند کہ کمروں سے سامان نکلتے وقت

دور سے نظر آئی تھی۔ چپ چپ کھوئی کھوئی سی، وہ خیالات میں گم دیر تک بیٹھا رہا، پھر

ہر بڑا کر اٹھا، اٹھ کے کوکھی کی طرف ہولیا، جہاں سامان کے آنے کا سلسلہ قائم تھا دن

جا رہا تھا اور سامان ابھی بہت آنا باقی تھا۔ پھیلوں کا ایک تار بندھا ہوا تھا کہ لڑے

پھندے رکے رہینگے آتے اور خالی ہو جلدی جلدی شور کرتے واپس ہو جاتے۔ حویلی

خالی ہو رہی تھی کہ شہر خالی ہو رہا تھا وہ فکر میں پڑ گیا کہ شام تک سارا سامان نہ آیا تو

کیا ہوگا، کل تو اسے ہر حال میں چلے جانا ہے اسے اپنے جانے کا خیال آنے لگا حویلی

کہ اس کے تیش ماضی کی اڑتی خوشبو تھی مانند ایک خواب کے ذہن سے بسر نے لگی۔

اب سفر اس پر سوار تھا۔